

అమెరికా నమ్మకాన్ని పెంచాలి.. అప్పుడే శాంతి: ఐరాన్ అధ్యక్షుడు పెజెష్కీయాన్

2

విజయకెరటం

తెలుగు దిన పత్రిక

విజయకెరటం
తెలుగు దిన పత్రిక
తెలంగాణ రాష్ట్రవ్యాప్తంగా ప్రచురితమవుతున్న ప్రముఖ తెలుగు దినపత్రిక

ఖలేకరులు కావాలేను

హైదరాబాద్, యాదాద్రి భువనగిరి, వరంగల్, నూర్పాపేట, ఖమ్మం, మేడ్చల్లో పాటు తెలంగాణ రాష్ట్రంలోని అన్ని జిల్లాలు, మండలాలు, గ్రామాలు నుంచి చదువైన, చార్టర్డ్ అనేక ఉన్న అభ్యర్థుల నుంచి దరఖాస్తులు ఆహ్వానించబడుతున్నాయి.

అర్హులైన అన్ని ఉన్న కోటవాడీ వారిని అభివృద్ధి కలదు.

అభ్యర్థులకు ఉన్న అభివృద్ధి వారికి ప్రాధాన్యం.

కీర్తి నిలబెట్టండి, భవిష్యత్తు తెలవింది వారికి ప్రాధాన్యం.

నివాసానికి ప్రభుత్వం, వాస్తవ కలిగింది వారికి అభివృద్ధి.

జన్మనిబంధిత అసక్తి ఉన్న కొత్తవాటికి కూడా అవకాశం కలదు.

అసక్తి గల వారు ఈ క్రింది సంఖ్యను సంప్రదించండి

99084 08528

మీ కలం... నిమజ్జనానికి మోడ్డకర్తనం

Magsood Ahmed
ముఖ్యమంత్రి అవార్డు
(గౌరవ సందర్భంగా)

నల్గొండ | జులై 10 సోమవారం 2026 | సంపుటి : 18 | సంచిక : 186 | పేజీలు : 4 | వెల రూ. 2.00/- | ఎడిటర్ : యం.డి.మక్సూద్ అహ్మద్

NALGONDA | MONDAY AUGUST 10 2026 | VOL:18 | ISSUE: 186 | PAGES:4 | Rs. 2:00 | EDITOR:MD. MaKsood Ahmed

ఆగస్ట్ 15న తెలంగాణలో ప్రారంభించబోయే కొత్త పథకాలు ఇవే!

హైదరాబాద్ : తెలంగాణ ప్రభుత్వం ఈసారి స్వాతంత్ర్య దినోత్సవాన్ని సంక్షేమ కార్యక్రమాల విస్తరణకు వేదికగా మార్చనుంది. ఆగస్టు 15న ముఖ్యమంత్రి రేవంత్ రెడ్డి నంగారెడ్డి జిల్లా కేంద్రంలో మధ్యాహ్నం 2 గంటలకు స్టార్ట్ రేషన్ కార్డుల పంపిణీని ప్రారంభించనున్నారు. కొత్తగా 2.25 లక్షల మందికి పింఛన్లు, 5 లక్షల కుటుంబాలకు రూ.500కే గ్యాస్ సిలిండర్, 3-4 లక్షల కుటుంబాలకు ఉచిత విద్యుత్ అందించే అవకాశాలున్నాయి. గిగ్



ప్రధానిలా కాదు, మా సీనియర్లా మాట్లాడారు: ఐఐటీ గోల్డ్ మెడలిస్టులు

ఐఐటీ ఢిల్లీ స్నాతకోత్సవానికి ముఖ్య అతిథిగా ప్రధాని మోదీ ప్రధాని ప్రసంగం తమను ఎంతగానో ఆకట్టుకుందని చెప్పిన గోల్డ్ మెడలిస్టులు



2

పెద్ద సుదర్శన్రెడ్డి కుటుంబానికి కేసీఆర్ పరామర్శ..

రూ.2.25 కోట్ల ఆర్థిక సాయం అందజేత

నల్లబెల్లిలో దివంగత ఎమ్మెల్యే పెద్ద సుదర్శన్రెడ్డి దశదినకర్మ హాజరై కుటుంబ సభ్యులను పరామర్శించిన కేసీఆర్

రూ.2.25 కోట్ల ఆర్థిక సాయం చెక్కులు అందజేత

సుదర్శన్రెడ్డితో అనుబంధాన్ని గుర్తుచేసుకుని భావోద్వేగం

పార్టీ అండగా ఉంటుందని కుటుంబానికి భరోసా

బీఆర్ఎస్ అధినేత, మాజీ ముఖ్యమంత్రి కేసీఆర్ వరంగల్ జిల్లా నల్లబెల్లిలో వర్మణించారు. ఇటీవల అనారోగ్యంతో కన్నుమూసిన నర్సంపేట మాజీ ఎమ్మెల్యే పెద్ద సుదర్శన్రెడ్డి దశదినకర్మ కార్యక్రమంలో ఆయన కుటుంబసభ్యులను పరామర్శించి, వారికి పార్టీ పాల్గొన్నారు. ఈ సందర్భంగా సుదర్శన్రెడ్డి అండగా



సుదర్శన్రెడ్డి దశదినకర్మ కార్యక్రమంలో ఆయన కుటుంబసభ్యులను పరామర్శించి, వారికి పార్టీ పాల్గొన్నారు. ఈ సందర్భంగా సుదర్శన్రెడ్డి అండగా

(మిగతా 2వ పేజీలో..)

అదివాసీలు... 'జల్, జంగల్, జమీన్' అని నిరబించిన పోరాట యోధుడు కుమ్రం భీం తెగువకు ప్రతిరూపాలు: కేటీఆర్

ప్రకృతి పరిరక్షకులు, విభిన్న సంస్కృతి, సంప్రదాయాలకు ప్రతీకలు అదివాసీలు అని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. అడవులను, చెట్లను, పుట్టలను, జంతువులను ప్రేమించే, పూజించే అదివాసీలు... 'జల్, జంగల్, జమీన్' అని నిరబించిన పోరాట యోధుడు కుమ్రం భీం తెగువకు ప్రతిరూపాలు అని తెలిపారు. అభ్యున్నతి కోసం కేటీఆర్ ప్రభుత్వం ఎస్టీ రిజర్వేషన్లు 6 శాతం నుంచి 10 శాతానికి పెంచుతూ అసెంబ్లీలో తీర్మానం చేసిందని,



మమతా బెనర్జీ కారుపై రాళ్లతో దాడి

హైదరాబాద్: పశ్చిమ బెంగాల్లోని ఉత్తర 24 పరగణాల జిల్లాలో ఆదివారం మాజీ ముఖ్యమంత్రి మమతా బెనర్జీ కారుపై దాడి జరిగింది. కొంతమంది గుర్తుతెలియని దుండగులు ఇటుకలు,



2

వ్యవస్థతో ప్రేమతో పోరాడండి.. విద్యార్థులకు రాహుల్ గాంధీ పిలుపు

వ్యవస్థతో ద్వేషంతో కాదు, ప్రేమతో పోరాడాలన్న రాహుల్ గాంధీ

దేశంలో తీవ్ర ఉద్యోగ సంక్షోభం ఉందని ఆందోళన

సంస్థలన్నింటినీ ఒకే పార్టీ గుప్పిట్లో పెట్టుకుందని ఆరోపణ

రాహుల్ దృష్టికి తమ సమస్యలను తీసుకెళ్లిన విద్యార్థులు


దేశంలో 'మొహబ్బత్ కీ దుకాన్' తెరవాలని యువతకు పిలుపు

దేశంలోని వ్యవస్థలో

(మిగతా 2వ పేజీలో..)



స్వాతంత్ర్య పోరాటానికి 'క్విట్ ఇండియా' కొత్త శక్తినిచ్చింది: ప్రధాని మోదీ



క్విట్ ఇండియా ఉద్యమం స్వాతంత్ర్య పోరాటానికి కొత్త ఊపునిచ్చిందన్న ప్రధాని 'దుా ఆర్ డై' సంకల్పాన్ని దేశప్రజల్లో నింపిందని గుర్తు చేసుకున్న అమిత్ షా ఉద్యమకారులకు నివాళు లర్పించిన ప్రధాని, కేంద్ర

హోంమంత్రి, యూపీ సీఎం చారిత్రాత్మక క్విట్ ఇండియా ఉద్యమం స్వాతంత్ర్య సంగ్రామానికి కొత్త శక్తిని అందించినదని ప్రధానమంత్రి నరేంద్ర మోదీ అన్నారు. ఈ ఉద్యమ వార్షికోత్సవం సందర్భంగా ఆదివారం ఆయన స్వాతంత్ర్య సమరయోధులకు ఘనంగా నివాళులర్పించారు.

(మిగతా 2వ పేజీలో..)

నా రాజీనామాకు కారణమదే: తొలిసారి స్పందించిన ధర్మేంద్ర ప్రధాన్

రాజీనామాపై మౌనం వీడిన ధర్మేంద్ర ప్రధాన్ జెన్-జీ విద్యార్థులను కొందరు తప్పుదోవ పట్టించారని ఆరోపణ తనపై నిరసనల వెనుక నవీన్ పట్నాయక్ ఉన్నారని విమర్శలు ప్రధాన్ పై విమర్శలకు పోలీసుల లాఠీఛార్జ్ కారణమన్న బీజేడీ ముందస్తు చర్యగా 30 మంది బీజేడీ కార్యకర్తలను అదుపులోకి తీసుకున్న పోలీసులు

నీట్ పేపర్ లీక్ వివాదంపై విద్యార్థుల ఆందోళనల నేపథ్యంలో కేంద్ర విద్యాశాఖ మంత్రి పదవికి రాజీనామా చేసిన బీజేపీ సీనియర్ నేత, సంబల్ఘాట్ ఎంపీ ధర్మేంద్ర ప్రధాన్ తొలిసారిగా ఆ అంశంపై స్పందించారు.

(మిగతా 2వ పేజీలో..)



ఆగస్ట్ 15న తెలంగాణలో

ప్రారంభించబోయే కొత్త పథకాలు ఇవే!

మొదటి పేజీ తరువాయి)

పర్యటకు చట్టపరమైన రక్షణ, సనత్‌నగర్‌లో TIMS ప్రారంభం, మూసీ పునరుజ్జీవన ప్రాజెక్టుపై కీలక ప్రకటనలు వెలువడనున్నాయి. సెప్టెంబర్‌లో ఇందిరమ్మ టవర్లకు శంకుస్థాపన జరగనుంది.

మమతా బెనర్జీ

కారుపై రాళ్లతో దాడి

మొదటి పేజీ తరువాయి)

రాళ్లతో తన కారుపై దాడి చేశారని, ఈ దాడిలో త్వరితే ప్రాణపాయం తప్పిందని ఆమె తెలియజేశారు. ఈ దాడిని ఆ రాష్ట్ర బీజేపీ ఖండించింది. ఈ ఘటనతో తమకు ఎలాంటి పాత్ర లేదని స్పష్టం చేసింది. పోలీసు కస్టడీలో మరణించాడని ఆరోపణలు ఎదుర్కొంటున్న ఆ పార్టీ కార్యకర్త ఇంటికి వెళ్తున్న హామీపూర్వకంగా బెనర్జీ కారుపై ఒక్కసారిగా దాడులు జరిగాయి. నిరసనకారులు తృణమూల్ అధినేత్రి కారును చుట్టుముట్టి, దానిపై బురద పూసి, బూట్లు, నీళ్ల సీసాలు విసిరినట్లు జాతీయ మీడియాలు పేర్కొన్నాయి. అప్రమత్తమైన ఆమె భద్రతా సిబ్బంది ఆమెను సురక్షితంగా అక్కడి తరలించారు. ఘటన తర్వాత బెనర్జీ విలేజరులతో మాట్లాడుతూ.. ఆ ఇటుకలు, రాళ్లు తనకే తగిలి ఉంటే పరిస్థితి తీవ్రంగా ఉండేదని, పోలీసుల సమక్షంలోనే బయటి నుంచి వచ్చిన అసాంఘిక శక్తులు నా కారుపై రాళ్లు విసిరాయి. ఒకవేళ నా కారు కిటికీలు మూసి లేకపోయి ఉంటే, అవి నా తలకు తగిలి ఉండేవి, అప్పుడు నేను చనిపోయాడాన్ని కూడా. ఇలాంటి దాడిని నేను ఎప్పుడూ ఎదుర్కోలేదు. మమ్మల్ని రక్షించడానికి పోలీసులు ఏమీ చేయలేదు. వారు కేవలం బీజేపీకి మాత్రమే రక్షణ కల్పిస్తారని ఆమె ఆందోళన వ్యక్తం చేశారు.

ఆదివాసీలు... 'జల్, జంగల్, జమీన్' అని నినబించిన పోరాట

యోధుడు కుప్రం భీం తెగువకు ప్రతిరూపాలు: కేటీఆర్

మొదటి పేజీ తరువాయి)

ఆ తర్వాత ఉత్తర్వులు జారీ చేసిందని తెలిపారు.. తండ్రిలను, గిరిజన గూడేలను గ్రామ పంచాయితీలు చేసిందని అన్నారు.. హైదరాబాద్ సబ్‌బోర్డున బంజారాహిల్స్‌లో ఆదివాసీ ఆత్మగౌరవాన్ని చాటిచెప్పే విధంగా.. కుప్రం భీం ఆదివాసీ భవనాన్ని బీఆర్‌ఎస్ ప్రభుత్వం నిర్మించిందని అన్నారు. ఆసిఫాబాద్ జిల్లాకు కుప్రం భీం పేరు పెట్టడమే కాకుండా, జోడేఘాట్‌లో సుందరమైన స్మృతి వనాన్ని ఏర్పాటు చేసిందని తెలిపారు. తండ్రిలకు, గూడేలకు స్వచ్ఛమైన మంచినీరు సరఫరా చేయడం, ఎన్టీ గురుకులాలు, కాలేజీల సంఖ్య పెంచడం, అంబేద్కర్ ఓవర్సీస్ స్కాలర్‌షిప్ అందించడం, సీఎంఎస్టీఈబి స్కిం ద్వారా గిరిజన బిడ్డలను పారిశ్రామికవేత్తలుగా తీర్చిదిద్దడం వంటి ఎన్నో కార్యక్రమాలు కూడా కేసీఆర్ హయాంలోనే జరిగాయని గుర్తుచేశారు. ప్రపంచ ఆదివాసీ దినోత్సవం సందర్భంగా.. ఆదివాసీ సోదర సోదరీమణులకు శుభాకాంక్షలు తెలిపారు

నా రాజీనామాకు కారణమదే:

తొలిసారి స్పందించిన ధర్మేంద్ర ప్రధాన్

మొదటి పేజీ తరువాయి)

విద్యార్థులను (జెన్-జీ) తప్పుదోవ పట్టించే ప్రయత్నాలు జరిగాయని, అందుకే తాను రాజీనామా చేశానని వెల్లడించారు. జూలై 25న రాజీనామా చేసిన సరిగ్గా రెండు వారాల తర్వాత, భువనేశ్వర్‌లోని జీఎం యూనివర్సిటీలో విద్యార్థులు, ఉపాధ్యాయులను ఉద్దేశించి మాట్లాడుతూ ఆయన ఈ వ్యాఖ్యలు చేశారు. “జెన్-జీ మన పిల్లలు. కొంతమంది వారిని తప్పుదోవ పట్టించాలని చూశారు. నాకు వ్యక్తిగతంగా ఎలాంటి సమస్యలు లేవు. పదవి నాకు ముఖ్యం కాదు. అందుకే ప్రధాని సరేంద్ర మోదీని కలిసి నా రాజీనామాను ప్రతిపాదించాను” అని ప్రధాన్ వివరించారు. భారతదేశంలో ప్రతి ఏటా రెండు కోట్ల మంది పిల్లలు పుడుతున్నారని, గడిచిన పదేళ్లలో 20 కోట్ల మంది జన్మించారని, వారి ఆకాంక్షలే దేశాన్ని ‘విశ్వగురువు’గా నిలబెడతాయని ఆయన అన్నారు.మరోవైపు తన ఒడిశా పర్యటన సందర్భంగా బీజేడీ కార్యకర్తలు చేపట్టిన నిరసనలపై కూడా ప్రధాన్ తీవ్రంగా స్పందించారు. ఎయిర్‌పోర్ట్ వద్ద ‘ధర్మేంద్ర ప్రధాన్ గో బ్యాక్’ అంటూ బీజేడీ యువజన, విద్యార్థి విభాగం కార్యకర్తలు చేసిన నిరసనలను ప్రస్తావిస్తూ మాజీ ముఖ్యమంత్రి నవీన్ పట్నాయక్‌పై విమర్శలు గుప్పించారు. “నేనొక రైతు కొడుకుని. మీరు నన్ను వెనక్కి పొమ్మన్నా, మట్టి వస్తాను. నవీన్ బాబు నన్ను ఒడిశా ప్రజలకు అవమానకరమని, చెడ్డవాడినని అంటున్నారు. ఒడిశా ప్రజలు సిగ్గుతో తలదించుకునే పని నేనెప్పుడైనా చేశానా?” అని సభను ప్రశ్నించగా, ‘లేదు’ అంటూ పెద్ద ఎత్తున స్పందన వచ్చింది. రాష్ట్ర ప్రతిష్ఠను దెబ్బతీసే పని తాను ఎప్పటికీ చేయనని ఆయన స్పష్టం చేశారు.ప్రధాన్ ఈ వ్యాఖ్యలు చేసిన వేదికపై బీజేడీ ఎమ్మెల్యే ప్రసన్న ఆచార్య కూడా ఉన్నారు. బీజేడీ నిరసనల నేపథ్యంలో తాను రావాలా? వద్దా? అని ప్రసన్న ఆచార్యను సంప్రదించానని, ఆయన రమ్మని చెప్పడంతోనే వచ్చానని ప్రధాన్ పేర్కొన్నారు.ధర్మేంద్ర ప్రధాన్ విమర్శలపై బీజేడీ సంబల్‌పూర్ జిల్లా అధ్యక్షుడు రోహిత్ పూజారి బదులిచ్చారు. “ప్రధాన్‌ను ఎవరూ అప్రతిష్టపాలు చేయలేదు. ఢిల్లీలోని జంతర్ మంతర్ వద్ద శాంతియుతంగా ఆందోళన చేస్తున్న విద్యార్థులపై లాఠీఛార్జ్, టీయర్ గ్యాస్ ప్రయోగించడం ద్వారా ఆయన పార్టీ, ప్రభుత్వమే ఆయన పరువు తీశాయి. పోలీసుల దౌర్జన్యాలకు నవీన్ పట్నాయక్‌ను నిందించడం ఎంతవరకు సమంజసం?” అని పూజారి ప్రశ్నించారు. ఇదిలా ఉంటే.. ప్రధాన్ పర్యటన నేపథ్యంలో ఎలాంటి అవాంఛనీయ ఘటనలు జరగకుండా ముందస్తు చర్యగా సుమారు 30 మంది బీజేడీ కార్యకర్తలను పోలీసులు అదుపులోకి తీసుకున్నారు.

పెద్ద సుదర్శన్‌రెడ్డి కుటుంబానికి కేసీఆర్ పరామర్శ..

మొదటి పేజీ తరువాయి)

ఉంటుందని భరోసా ఇచ్చారు. పార్టీ ప్రకటించిన రూ.2.25 కోట్ల ఆర్థిక సాయానికి సంబంధించిన చెక్కులను కేసీఆర్ స్వయంగా సుదర్శన్ రెడ్డి కుటుంబ సభ్యులకు అందజేశారు.నల్లబెల్లిలోని నివాసానికి చేరుకున్న కేసీఆర్, తొలుత సుదర్శన్‌రెడ్డి చిత్రపటానికి నివాళులర్పించారు. అనంతరం ఆయన కుటుంబ సభ్యులతో మాట్లాడారు. సుదర్శన్‌రెడ్డితో తనకున్న అనుబంధాన్ని గుర్తుచేసుకుని కేసీఆర్ తీవ్ర భావోద్వేగానికి లోనయ్యారు. సుదర్శన్‌రెడ్డి అత్యంత సాదాసీదా జీవితం గడిపారని, తెలంగాణ ఉద్యమంలో కీలక పాత్ర పోషించిన మంచి నేత అని కొనియాడారు. ఆయన మరణం పార్టీకి తీరని లోటని విచారం వ్యక్తం చేశారు.బీఆర్‌ఎస్ పార్టీ తరపున

ప్రకటించిన ఆర్థిక సాయంలో భాగంగా సుదర్శన్‌రెడ్డి ఇద్దరు పిల్లల పేరున చెరో రూ.1 కోటి, ఆయన తల్లి అమృతమ్మ సంరక్షణ కోసం రూ.25 లక్షల చెక్కులను కేసీఆర్ అందించారు. పిల్లల చదువులు, భవిష్యత్తుతో పాటు కుటుంబ సంక్షేమ బాధ్యతలను పార్టీ నిరంతరం పర్యవేక్షిస్తుందని స్పష్టం చేశారు. కుటుంబానికి అన్ని విధాలా అండగా నిలుస్తామని హామీ ఇచ్చారు. కేసీఆర్ రాక సందర్భంగా నల్లబెల్లికి బీఆర్‌ఎస్ శ్రేణులు, నాయకులు, అభిమానులు భారీగా తరలివచ్చారు. పెద్ద సుదర్శన్‌రెడ్డి నివాసం వద్ద జనం కిక్కిరిసిపోవడంతో స్వల్ప తోపులాట చోటుచేసుకుంది. దీంతో పోలీసులు రంగప్రవేశం చేసి, పరిస్థితిని అదుపులోకి తెచ్చి కేసీఆర్ కాన్వాయ్‌కు దారి కల్పించారు. కేసీఆర్ వెంట పలువురు పార్టీ సీనియర్ నాయకులు, ప్రజాప్రతినిధులు ఉన్నారు.

స్వాతంత్ర్య పోరాటానికి ‘క్విట్ ఇండియా’

కొత్త శక్తినిచ్చింది: ప్రధాని మోదీ

వారి ధైర్యసాహసాలు, త్యాగాలు రాబోయే తరాలకు ఎల్లప్పుడూ స్ఫూర్తినిస్తూనే ఉంటాయని ప్రధాని పేర్కొన్నారు.ఆగస్టు విప్లవంలో పాల్గొన్న నేతలను, సమరయోధులను స్మరించుకుంటూ ప్రధాని మోదీ ‘ఎక్స్’లో ఒక పోస్ట్ చేశారు. “మహాత్మా గాంధీ నాయకత్వ స్ఫూర్తితో ప్రారంభమైన క్విట్ ఇండియా ఉద్యమం మన స్వాతంత్ర్య పోరాటానికి నూతన ఉత్తేజాన్ని ఇచ్చింది. వలస పాలన నుంచి విముక్తి పొందాలన్న మన ప్రజల అచంచల సంకల్పాన్ని ఇది ప్రతిబింబించింది. ఈ ఉద్యమంలో పాల్గొన్న వారందరినీ స్మరించుకుంటున్నాను. వారి ధైర్యం ప్రతి భారతీయుడికి ఎప్పటికీ స్ఫూర్తిదాయకమే” అని మోదీ తన సందేశంలో తెలిపారు.కేంద్ర హోంమంత్రి అమిత్ షా కూడా క్విట్ ఇండియా ఉద్యమకారులకు నివాళులర్పించారు. ఈ ఉద్యమం దేశప్రజలందరినీ ఏకతాటిపైకి తెచ్చిందని, ‘డూ ఆర్ డై’ (చేయండి లేదా చావండి) అనే సంకల్పాన్ని, అద్వితీయమైన ధైర్యాన్ని వారిలో నింపిందని ఆయన గుర్తు చేసుకున్నారు. జాతి ప్రయోజనాలకు ప్రథమ స్థానం ఇస్తూ,

స్వదేశీని ప్రోత్సహిస్తూ ఆత్మనిర్భర్, వికసిత భారత్ లక్ష్యాల కోసం పనిచేయడానికి ఈ రోజు స్ఫూర్తినివ్వాలని ఆయన పిలుపునిచ్చారు.ఉత్తరప్రదేశ్ ముఖ్యమంత్రి యోగి ఆదిత్యనాథ్ సైతం ఉద్యమకారుల ధైర్యాన్ని, త్యాగాలను స్మరించుకున్నారు. ‘డూ ఆర్ డై’ నినాదంతో సమరయోధులు జాతీయ చైతన్యాన్ని రగిలించి స్వాతంత్ర్య పోరాటానికి ఒక నిర్ణయాత్మక దిశను చూపారని ఆయన పేర్కొన్నారు.1942 ఆగస్టు 8న బొంబాయిలో అఖిల భారత కాంగ్రెస్ కమిటీ ‘క్విట్ ఇండియా’ తీర్మానాన్ని ఆమోదించిన తర్వాత ఈ ఉద్యమం ప్రారంభమైంది. అప్పుడు మహాత్మా గాంధీ ‘డూ ఆర్ డై’ అనే చారిత్రాత్మక పిలుపునిచ్చారు. బ్రిటిష్ పాలన అంతం కావాలని డిమాండ్ చేశారు. బ్రిటిష్ ప్రభుత్వం కఠినంగా అణిచివేసినప్పటికీ, దేశవ్యాప్తంగా నిరసనలు, సమ్మెలు వెల్లువెత్తాయి. భారత స్వాతంత్ర్య పోరాట తుది దశలో ఇది ఒక మహోద్యమంగా నిలిచింది.

వ్యవస్థతో ప్రేమతో పోరాడండి..

విద్యార్థులకు రాహుల్ గాంధీ పిలుపు

మార్పు కోసం ద్వేషంతో కాకుండా ప్రేమతో పోరాడాలని కాంగ్రెస్ అగ్రనేత రాహుల్ గాంధీ యువతకు పిలుపునిచ్చారు. దేశంలో ఉద్యోగ అవకాశాలు కనమరుగయ్యాయని, కీలక రాజ్యాంగబద్ధ సంస్థలను ఒకే పార్టీ తన గుప్పిట్లో పెట్టుకుందని ఆయన తీవ్ర ఆరోపణలు చేశారు. శనివారం ప్రయాగ్‌రాజ్‌లోని కేపీ గ్రౌండ్‌లో జరిగిన ‘ఛార్జ్ కీ గూంజ్’ (విద్యార్థుల గళం) కార్యక్రమంలో విద్యార్థులతో ఆయన ముఖాముఖి నిర్వహించారు.ఈ సందర్భంగా రాహుల్ గాంధీ మాట్లాడుతూ.. “ఏ విద్యార్థి హృదయంలోనూ ద్వేషం ఉండకూడదు, కేవలం ప్రేమ మాత్రమే నిండి ఉండాలి. మనం ప్రేమ, ఆప్యాయతలతోనే వ్యవస్థను ప్రక్షాళన చేయాలి” అని పేర్కొన్నారు. దేశవ్యాప్తంగా ‘మొహబ్బత్ కీ దుకాత్’ (ప్రేమ దుకాణం) తెరవాలని యువతకు దిశానిర్దేశం చేశారు. విద్యార్థులు ఎంతో కష్టపడి, వ్యయ ప్రయాసలకోర్చి చదువుకున్నా ఉద్యోగ అవకాశాలు లభించకపోవడంపై ఆయన ఆవేదన వ్యక్తం చేశారు. జీఎస్టీ, నోట్ల రద్దు వంటి నిర్ణయాల ఫలితంగా ‘మేడీ ఇన్ ఇండియా’ అన్నది ఎక్కడా కనిపించడం లేదని,

మార్కెట్లో కేవలం చైనా, వియత్నాం ఉత్పత్తులే రాజ్యమేలుతున్నాయని విమర్శించారు.ఒకప్పుడు రూ. 150 కోట్ల నిధులు కలిగిన ఒక రాజకీయ పార్టీకి ఇప్పుడు రూ. 10,000 కోట్లకు పైగా నిధులు చేరాయని, ఆర్ఎస్ఎస్ భావజాలం ఉన్నవారిని వైస్-ఛాన్సలర్లుగా నియమిస్తూ విశ్వవిద్యాలయాలను, ఇతర కీలక సంస్థలను తమ గుప్పిట్లోకి తీసుకుంటున్నారని రాహుల్ ఆరోపించారు. ఈ కార్యక్రమంలో పలువురు విద్యార్థులు తాము ఎదుర్కొంటున్న సమస్యలను రాహుల్ దృష్టికి తీసుకెళ్లారు. అలహాబాద్ యూనివర్సిటీ లైబ్రరీ వద్దపు నీటిలో మునిగిపోతోందని, దీనిపై నిరసన వ్యక్తం చేస్తే దాడులు చేస్తూ తప్పుడు కేసులు బనాయిస్తున్నారని ఓ న్యాయశాస్త్ర విద్యార్థి ఆయనకు వివరించారు. యూపీపీఎస్సీ పరీక్షల్లో ‘నార్మలైజేషన్’ ప్రక్రియపై కొందరు, 2018 నుంచి ఉపాధ్యాయ నియామకాలు పూర్తి కాకపోవడంపై మరికొందరు తమ గోడును వెళ్లబోసుకున్నారు. విద్యార్థులు వివరించిన సమస్యలను ఓపికగా విన్న రాహుల్ గాంధీ, నిర్మాణాత్మక పోరాటం ద్వారానే లక్ష్యాలను సాధించవచ్చని వారికి సూచించారు.

అమెరికా నమ్మకాన్ని పెంచాలి.. అప్పుడే శాంతి: ఇరాన్ అధ్యక్షుడు పెజెష్కీయాన్

అమెరికాతో శాంతి చర్చల విషయంలో ఇరాన్ అధ్యక్షుడు ముహద్ పెజెష్కీయాన్ కీలక వ్యాఖ్యలు చేశారు. ఇటీవల ఇరు దేశాల మధ్య కుదిరిన అవగాహన ఒప్పందం ప్రకారం తాము శాంతి మార్గంలోనే వయనిస్తామని, అయితే అందుకు అమెరికా ముందుగా తమపై సమ్యకాన్ని పెంచే వాతావరణాన్ని కల్పించాలని స్పష్టం చేశారు.శనివారం టెహ్రాన్‌లో జరిగిన మీడియా సమావేశంలో పెజెష్కీయాన్ మాట్లాడారు. “అవగాహన ఒప్పందంలోని అంశాల ఆధారంగా మేం శాంతి మార్గంలో ముందుకు సాగడానికి ప్రయత్నిస్తున్నాం. దేశంలో ప్రస్తుతం ఐక్యత, శక్తి, సంఘీభావం ఉన్నాయి. కాబట్టి ఒప్పందాన్ని కుదుర్చుకోవడానికి ఇదే సరైన సమయం. అమెరికా సృష్టించిన అవసరమైన వాతావరణాన్ని వీడి, విశ్వాసాన్ని కల్పిస్తే ఈ ఎంవోయూను ప్రాతిపదికగా చేసుకుని ముందుకు వెళ్లాలనే దృఢ సంకల్పంతో ఉన్నాం” అని వివరించారు.అమెరికాతో చర్చల విషయంలో తాము ఇచ్చివుచ్చుకునే ధోరణితో ఉంటామని పెజెష్కీయాన్ స్పష్టం చేశారు. అమెరికా ఒప్పందానికి ఎంతమేర కట్టుబడి ఉంటుందో, ఇరాన్ కూడా అదే స్థాయిలో తన నిబద్ధతను ప్రదర్శిస్తుందని తెలిపారు. ఒకవేళ అవతలి పక్షం బలప్రయోగానికి దిగితే తాము లొంగిపోయే ప్రసక్తి లేదని హెచ్చరించారు. అంతిమంగా ఇరాన్ చర్యలు సర్వోన్నత నాయకుడు మొజ్తబా ఖమేనీ నిర్ణయాల మేరకే ఉంటాయని ఆయన పేర్కొన్నట్లు జిన్నవా వార్తా సంస్థ తెలిపింది.అంతకుముందు, శుక్రవారం తన కార్యాలయ వెబ్‌సైట్‌లో ప్రచురితమైన ఒక ఇంటర్వ్యూలో కూడా పెజెష్కీయాన్ ఇదే విషయాన్ని పునరుద్ఘాటించారు. దేశ హక్కుల పరిరక్షణ కోసం చర్చలకే కట్టుబడి ఉంటామని, అయితే ఎవరి ఒత్తిళ్లకు లొంగబోమని స్పష్టం చేశారు. అమెరికా తన హామీలను నెరవేర్చినంత కాలమే ఇరాన్ కూడా తన బాధ్యతలను

నిర్వహిస్తుందని, వారు విఫలమైతే తాము కూడా కట్టుబడి ఉండాల్సిన అవసరం లేదని తేల్చిచెప్పారు. కాగా, జూనీలో లెబనాన్‌తో సహా అన్ని రంగాల్లో యుద్ధాన్ని ముగించేందుకు ఇరాన్, అమెరికా ఒక అవగాహన ఒప్పందంపై సంతకాలు చేశాయి. దీనిపై 60 రోజుల్లోగా తుది ఒప్పందం కుదరాలి ఉండగా, ఇటీవల ప్రాంతంలో పెరిగిన ఉద్రిక్తతల కారణంగా చర్చల భవిష్యత్తు అనిశ్చితంగా మారింది. ఈ ఒప్పందంపై ఇరాన్ నాయకత్వంలో విభేదాలున్నాయని, అధ్యక్షుడు రాజీనామా చేస్తారని వస్తున్న వదంతులను పెజెష్కీయాన్ కొట్టిపారేశారు. తాను తన విధులను దృఢ సంకల్పంతో కొనసాగిస్తానని స్పష్టం చేశారు.



తిప్పర్తిలో బీజేపీ కార్యవర్గ భేటీ

విజయ కెరటం / తిప్పర్తి :

తిప్పర్తి, నల్గొండ జిల్లా: ప్రజా సమస్యలపై పోరాటాలకు సిద్ధం కావాలని, పార్టీ కార్యకర్తలు క్షేత్రస్థాయిలో చురుగ్గా పనిచేయాలని బీజేపీ నాయకులు పిలుపునిచ్చారు. తిప్పర్తి మండల కేంద్రంలో బీజేపీ మండల కార్యవర్గ సమావేశం మండల అధ్యక్షుడు వంగూరి రవి అధ్యక్షతన నిర్వహించారు. సమావేశానికి రాష్ట్ర నాయకుడు షేక్ బాబా, కిసాన్ మోర్చా జాతీయ కార్యవర్గ సభ్యుడు గోలి మధుసూదన్ రెడ్డి, జిల్లా ప్రధాన కార్యదర్శి పాతేపాక లింగస్వామి ముఖ్య అతిథులుగా హాజరయ్యారు. ఈ సందర్భంగా షేక్ బాబా మాట్లాడుతూ ఎన్ఐఆర్ కార్యక్రమాన్ని విజయవంతంగా పూర్తి చేసేందుకు ప్రతి కార్యకర్త కృషి చేయాలని పిలుపునిచ్చారు. స్వాతంత్ర్యం వచ్చి 80 ఏళ్లు పూర్తవుతున్న సందర్భంగా ప్రధాని నరేంద్ర మోదీ పిలుపు మేరకు 'హర్ ఘర్ తిరంగా' కార్యక్రమాన్ని నిర్వహించి ప్రతి ఇంటిపై జాతీయ జెండాను ఎగురవేయాలని సూచించారు. సోషల్ మీడియాలో కార్యకర్తలు చురుగ్గా వ్యవహరిస్తూ కేంద్ర ప్రభుత్వం అమలు చేస్తున్న సంక్షేమ పథకాలను ప్రజలకు విస్తృతంగా తెలియజేయాలని కోరారు. మండలంలోని స్వశాసన వాటికలు, గ్రేవ్ యార్డులు, అప్రకటిత విద్యుత్ కోతలు తదితర ప్రజా సమస్యలపై ఆందోళనలు చేపట్టి ప్రజల తరపున పోరాడాలని సమావేశంలో నిర్ణయించారు. రాష్ట్ర ప్రభుత్వ విధానాలను ప్రజలకు వివరించేందుకు ప్రతి కార్యకర్త సైనికుడిలా పనిచేయాలని నాయకులు పిలుపునిచ్చారు. తెలంగాణలో బీజేపీని అధికారంలోకి తీసుకురావడానికి క్షేత్రస్థాయిలో పార్టీని



మరింత బలోపేతం చేయాలని అన్నారు. అనంతరం గోలి మధుసూదన్ రెడ్డి అధ్యక్షతన 'తిరంగా యాత్ర'లో భాగంగా మండల కేంద్రంలో జాతీయ జెండాను ఎగురవేశారు. కార్యక్రమంలో జిల్లా కార్యవర్గ సభ్యుడు కొండూరు శ్రీనివాస్, మాజీ మండల అధ్యక్షుడు గుండా వినయ్ కుమార్, ఎర్రగడ్డగూడెం ఉపసర్పంచ్ పగిడోజు భాస్కరాచారి, మండల ప్రధాన కార్యదర్శి ధర్మపొయిన గంగాధర్, మండల ఉపాధ్యక్షుడు నల్లబోతు రమేష్, సీనియర్ నాయకులు ఎల్లంల శ్రీనివాస్ రెడ్డి, పగిడోజు బ్రహ్మచారి, నల్గొండ బిక్టర్, బీజేపీ ఎంపీ మండల అధ్యక్షుడు దేవేంద్ర శివశంకర్, కార్యదర్శి వల్లం మాధవరెడ్డి, దళిత మోర్చా మండల అధ్యక్షుడు సుమిత్రా సైదులు బిజిపి మండల కమిటీ సభ్యులు నాయకులు తదితరులు పాల్గొన్నారు.

ఉప్పుగూడ మహంకాళి అమ్మవారికి పట్టువస్త్రాల సమర్పణ

విజయ కెరటం

ఆషాఢమాస బోనాల వండుగ సందర్భంగా ఓల్డ్ సిటీలోని ఉప్పుగూడలో శ్రీ మహంకాళి అమ్మవారికి తెలంగాణ శాసన మండలి చైర్మన్ శ్రీ గుత్తా సుఖేందర్ రెడ్డి నూతన పట్టువస్త్రాలు రాష్ట్ర ప్రభుత్వం తరపున అధికారికంగా సమర్పించారు. ఉప్పుగూడ మహంకాళి అమ్మవారి ఆలయ కమిటీ, మరియు వేద అర్చకులు తెలంగాణ శాసన మండలి చైర్మన్ గుత్తా సుఖేందర్ రెడ్డి గారికి పూర్వకుంభంతో ఘన స్వాగతం పలికారు. పట్టు వస్త్రాలను అందజేసిన ఆయన అమ్మవారికి ప్రత్యేక పూజా కార్యక్రమాలు నిర్వహించారు. ఈ సందర్భంగా తెలంగాణ శాసన మండలి చైర్మన్ గుత్తా సుఖేందర్ రెడ్డి మాట్లాడుతూ “ ఉప్పుగూడ అమ్మవారికి రాష్ట్ర ప్రభుత్వం తరుపున పట్టువస్త్రాలు సమర్పించడం ఆనందంగా ఉందన్నారు. గత సంవత్సరం కూడా ఉప్పుగూడ అమ్మవారికి పట్టువస్త్రాలు సమర్పించి వాసలు సంవృద్ధిగా వదలని, ప్రజలను సుఖిక్షంగా ఉండేలా చూడాలని వేడుకోవాడం జరిగిందన్నారు. ఈ సంవత్సరం కూడా వాసలు సంవృద్ధిగా వదలని, పంటలు పుష్కలంగా పండాలని, రాష్ట్ర ప్రజలందరూ సుఖసంతోషాలతో



జీవించాలని కోరుకుంటున్నట్లు ఆయన తెలిపారు. అమ్మవారి ఆశీస్సులు రాష్ట్ర ప్రజలందరికీ దక్కాలని ఆయన ఆకాంక్షించారు. ఈ కార్యక్రమంలో దేవరకొండ మున్సిపాలిటీ మాజీ చైర్మన్ అలంపల్లి నర్సింహ్, ఆలయ కమిటీ చైర్మన్ మధుసూదన్ గౌడ్, తదితరులు పాల్గొన్నారు.

వరంగల్ జాప్యకాలు.. పోలీసింగ్ కు కొత్త నవాళ్లు

నక్సలిజం నుంచి సైబర్ నేరాల వరకు పోలీసింగ్ లో భారీ మార్పు డీజీపీ సి.వి. ఆనంద్

మౌలిక పోలీసింగ్ పై ప్రధాన దృష్టి..

డ్రగ్స్, సైబర్ మోసాలపై అప్రమత్తంగా ఉండాలి.

వరంగల్ ప్రతినిధి విజయ కెరటం న్యూస్ :

ఒకప్పుడు నక్సలిజం పోలీసింగ్ లో అతిపెద్ద సవాల్ గా, ఇప్పుడు సైబర్ నేరాలు, మాదకద్రవ్యాలు, ఆర్థిక నేరాలు, రోడ్డు భద్రత ప్రధాన సవాళ్లుగా మారాయని రాష్ట్ర డీజీపీ సి.వి. ఆనంద్ అన్నారు. వరంగల్ పోలీస్ కమిషనరేట్ పనితీరును ఆదివారం సమీక్షించిన ఆయన, పోలీసింగ్ లో సాంకేతికత ఎంత కీలకమైనా మౌలిక పోలీసింగ్ ను విస్మరించరాదని అధికారులకు సూచించారు. జిల్లాలోని ఎన్ఐటీలో నిర్వహించిన సమీక్ష సమావేశంలో తెలంగాణ సైబర్ సెక్యూరిటీ బ్యూరో (TGCSB), టీ-స్కార్ప్, సీబీడి అధికారులు సైబర్ నేరాల ధోరణులు, దర్యాప్తు విధానాలు, నూతన సాంకేతిక వ్యవస్థలపై ప్రజెంటేషన్ ఇచ్చారు.

వరంగల్ లో విడదీయరాని అనుబంధం

తన ఐపీఎస్ ఉద్యోగ జీవితం వరంగల్ లో జిల్లా శిక్షణతో ప్రారంభమైందని, అనంతరం వరంగల్ రూరల్ ఎస్సీగా పనిచేసిన రోజులు మరువలేనివని డీజీపీ గుర్తుచేసుకున్నారు. నక్సలిజం తీవ్రంగా ఉన్న రోజుల్లో ప్రతి రోజు ప్రమాదకరంగా ఉండేది. ల్యాండ్ మైన్ పేలుళ్లు, దాడుల మధ్య పోలీసులు విధులు నిర్వహించే వారమని గుర్తు చేసుకున్నారు. రాష్ట్రంలో నేడు నెలకొన్న శాంతిభద్రతలు పోలీసు అమరుల త్యాగాల ఫలితమేనని పేర్కొన్నారు.

సైబర్ మోసాలతో రూ.1,700 కోట్ల నష్టం

గత ఏడాది తెలంగాణలో సైబర్ నేరాల వల్ల ప్రజలు సుమారు రూ.1,700 కోట్లు కోల్పోయారని డీజీపీ వెల్లడించారు. మోసపోయిన వెంటనే ఫిర్యాదు చేయకపోవడం వల్ల దబ్బు రికవరీ అవకాశాలు తగ్గుతున్నాయని చెప్పారు. అధిక లాభాల పేరుతో జరిగే పెట్టుబడి మోసాలపై ప్రజలు అప్రమత్తంగా ఉండాలని సూచించారు.

సైబర్ నేరాల నియంత్రణలో దేశంలోనే అగ్రస్థానం

సైబర్ నేరాల నియంత్రణలో ప్రధానమంత్రి ప్రగతి సమీక్షలో తెలంగాణకు దేశంలోనే తొలి స్థానం లభించిందని డీజీపీ తెలిపారు. సాంకేతికతను సమర్థంగా వినియోగిస్తూ ప్రజలకు మెరుగైన సేవలు అందించాలని సూచించారు. మౌలిక పోలీసింగ్ కే ప్రాధాన్యం సాంకేతికత పోలీసింగ్ కు తోడ్పాడే కానీ ప్రత్యామ్నాయం కాదని స్పష్టం చేశారు. పోలీస్ స్టేషన్లలో ఫిర్యాదులను వెంటనే స్వీకరించి పరిష్కరించాలని, దర్యాప్తు, కోర్టు కేసుల పర్యవేక్షణపై ప్రత్యేక దృష్టి పెట్టాలని ఆదేశించారు. డీసీపీలు, ఎస్పీలు, డీఎస్పీలు క్షేత్రస్థాయిలో ఎక్కువ సమయం గడుపుతూ ప్రజలకు అందుబాటులో ఉండాలని సూచించారు.

యువత, చిన్నారులను లక్ష్యంగా డ్రగ్స్..

చాక్లెట్లు రూపంలో చిన్నారులను మాదకద్రవ్యాలకు అలవాటు చేసే ప్రయత్నాలు ఆందోళనకరమని డీజీపీ అన్నారు. ఇలాంటి నేరాలకు పాల్పడే వారిపై కఠిన చర్యలు తీసుకుంటామని హెచ్చరించారు. డ్రగ్స్ నివారణలో విద్యార్థులను కీలక పాత్ర పోషించాలని సూచించారు. 20 శాతం ఖాళీలతో కమిషనరేట్ వరంగల్ పోలీస్ కమిషనరీ ప్రజెంటేషన్ లో కమిషనరేట్ పరిధిలో 50 పోలీస్ స్టేషన్లు

13న మండల పరిషత్ సర్వసభ్య సమావేశం కు అధికారులు

పూర్తి సమాచారంతో రావాలి - ఎంపీడీవో ఎంపి సమద్

విజయ కెరటం / తిప్పర్తి :

ఈనెల 13న మండల పరిషత్ కార్యాలయంలో సర్వసభ్య సమావేశం జరుగుతుందని మండల పరిషత్ అభివృద్ధి అధికారి ఎంపి సమద్ ఒక ప్రకటనలో తెలిపారు. ఈ సమావేశానికి మండల అధికారులు తమ ఆధీనంలో ఉన్న గ్రామాలలో సమస్యలు మరియు పూర్తి సమాచారంతో రావాలని అన్నారు. అధికారుల సమయపాలన పాటించకుంటే జిల్లా అధికార దృష్టికి తీసుకెళ్లి కఠిన చర్యలు తీసుకుంటామని అన్నారు. ఈ సమావేశానికి గ్రామ సర్పంచులు మండల స్థాయి అధికారులు వివిధ గ్రామాల సర్పంచులు వివిధ గ్రామ పంచాయితీల సెక్రటరీలు వివిధ శాఖల అధికారులు ప్రజాప్రతినిధులు 13వ తారీకు గురువారం నాడు ఉదయం 10: 30 లకు హాజరుకావాలని తెలిపారు.



కరెంటు సమస్యలపై మంత్రి - ఉన్నత అధికారులు

వెంటనే స్పందించాలి - మండల ప్రజల డిమాండ్

తిప్పర్తి, తిప్పర్తి మండలంలోని కరెంటు సమస్యలపై జిల్లామంత్రి మరియు ఉన్నత అధికారులు తక్షణమే స్పందించి పరిష్కరించాలని మండల ప్రజలు డిమాండ్ చేస్తున్నారు. మండల హెడ్ క్వార్టర్స్ లో జరిగిన కరెంటు కష్టాలు పెరుగుతున్నాయని ముఖ్యంగా రాత్రి వేళల్లో కరెంటు పోవడంతో ప్రజలు తీవ్ర ఇబ్బందులకు గురవుతున్నారని, సిబ్బంది స్థానికంగా లేకపోవడం మండలంలో పనిచేసే కింది స్థాయి సిబ్బంది కూడా జిల్లా కేంద్రంలోనే నివాసం ఉండటం వల్ల రాత్రివేళ అత్యవసర సమస్యలు వచ్చినా పరిష్కరించేవారు లేకపోవడంతో ప్రజలు తెల్లవారూ జాగరం చేయవలసివస్తుందని ఆవేదన చెందుతున్నారు. గాలి, దుమారం వచ్చినప్పుడు తీగలు తెగిపోవడం, ట్రీప్లింగ్ వంటి సమస్యలు వచ్చినప్పుడు సిబ్బంది స్థానికంగా లేకపోవడంతో గంటల తరబడి కరెంటు రాక ప్రజలు తీవ్ర ఇబ్బందులు పడుతున్నారని ప్రజలు ఆగ్రహం వ్యక్తం చేస్తున్నారు. మండల అధికారులకు ఎన్ని సార్లు విన్నపించుకున్నా నిర్లక్ష్యం వహిస్తున్నారని ఇప్పటికైనా జిల్లామంత్రి మరియు ఉన్నత అధికారులు తక్షణమే స్పందించి తగిన చర్యలు తీసుకోవాలని తిప్పర్తి మండల ప్రజలు అధికారులను డిమాండ్ చేస్తున్నారు. సిబ్బంది కొరత ఉంటే తక్షణమే సిబ్బందిని నియమించి మండల కేంద్రంలోనే ఉండేలా చూడాలని లిగారవ మంత్రి శ్రీ కోమటిరెడ్డి వెంకటరెడ్డి ని జిల్లా అధికారులను తిప్పర్తి మండల ప్రజలు కోరుతున్నారు.

నూతనకల్ శ్రీ విఘ్నేశ్వర యాత్ర నూతన కమిటీ ఎన్నిక అధ్యక్షులు: పిట్టల మహేష్



ఉపాధ్యక్షులు: ఎండ్లపల్లి మహేందర్, కార్యదర్శి: ముత్తం మహేష్, కోశాధికారి: దానబోయిన గణేష్, గౌరవ అధ్యక్షులు: పిట్టల ఉపేందర్

ఉన్నాయని, 3,758 మంజూరైన పోస్టుల్లో 2,976 మంది మాత్రమే విధుల్లో ఉండగా 782 పోస్టులు ఖాళీగా ఉన్నాయని వెల్లడించారు. నేరాల సమూహ సుమారు 10 శాతం పెరిగినట్లు తెలిపారు. రైల్వేలో వచ్చి నేరాలకు పాల్పడుతున్న అంతర్జాతీయ ముఠాలు బీహార్, ఛత్తీస్ గఢ్, ఒడిశా రాష్ట్రాల నుంచి రైల్వేలో వచ్చి వరంగల్, కాజీపేట కేంద్రంగా చైనీస్ వాన్స్, బైక్ చోరీలకు పాల్పడి వెంటనే వెళ్లిపోతున్న ముఠాలపై ప్రత్యేక నిఘా పెట్టామని కమిషనరీ వివరించారు. ఎన్ఐటీఆర్ఐడి సహకారంతో సమాచార మార్పిడి, నిఘా వ్యవస్థను బలోపేతం చేస్తున్నట్లు తెలిపారు. 'నేను సైతం'కు డీజీపీ ప్రశంసలు ప్రజల భాగస్వామ్యంతో సీసీ కెమెరాల ఏర్పాటుకు చేపట్టిన 'నేను సైతం' కార్యక్రమాన్ని డీజీపీ అభినందించారు. ముఖ్యంగా నల్లబెల్లి, పర్వతగిరి పోలీస్ స్టేషన్ పరిధిలో చేపట్టిన చర్యలను ప్రశంసించారు. పెరుగుతున్న దోపిడీలు, సైబర్ కేసులు దోపిడీ కేసులు 7 నుంచి 18కు, తాజాగా 29కు పెరుగుదల. సైబర్ మోసాల కేసులు 25 నుంచి 59కు, 2026 జనవరి-జూలైలోనే 119 కేసులు సమారు. ఉద్యోగాల పేరుతో మోసాల కేసులు 40 సమారులు. ప్రజా పంపిణీ వ్యవస్థ (గ్రామా)కు సంబంధించిన 117 కేసులు సమారు అయ్యాయి. సాంకేతిక ఆధారిత పోలీసింగ్ ను మరింత విస్తరించి ప్రజల భద్రతను బలోపేతం చేయాలని డీజీపీ అధికారులను ఆదేశించారు.



బర్త్ డే నాడు మహేష్ బాబు డబుల్ బ్రీట్.. కుటుంబం విషెస్, సినిమా అప్ డేట్

సూపర్ స్టార్ మహేష్ బాబు నేడు తన పుట్టినరోజు జరుపుకుంటున్నారు. ఈ ప్రత్యేక సందర్భాన్ని పురస్కరించుకుని ఆయన అభిమానులకు డబుల్ బ్రీట్ లభించింది. ఒకవైపు కుటుంబ సభ్యులు సోషల్ మీడియా వేదికగా ప్రేమపూర్వక శుభాకాంక్షలు తెలుపగా,



మరోవైపు మహేష్ నటిస్తున్న ప్రతిష్ఠాత్మక చిత్రం 'వారణాసి' నుంచి ఫస్ట్ లుక్ విడుదలైంది. ఈ చిత్రంలో మహేష్ 'రుద్ర' అనే శక్తిమంతమైన పాత్రలో కనిపించనున్నారు. మహేష్ బాబు పుట్టినరోజు సందర్భంగా ఆయన భార్య సమ్రత శిరోద్ధర్ ఇన్స్టాగ్రామ్ లో ఒక అందమైన ఫ్యామిలీ ఫోటోను పంచుకున్నారు. మహేష్, పిల్లలు గౌతమ్, నితారలతో కలిసి ఉన్న ఫోటోను పోస్ట్ చేస్తూ, "హ్యాపీ బర్త్ డే వీడి! ప్రతి రోజును ప్రత్యేకంగా మార్చినందుకు ధన్యవాదాలు. ఈ ఏడాది నీకు ప్రేమ, ఆరోగ్యం, అనంతమైన సంతోషం లభించాలని కోరుకుంటున్నాను. నిన్ను ఎంతగానో ప్రేమిస్తున్నాం" అని రాసుకొచ్చారు. కుమార్తె సితార కూడా తండ్రికి ముద్దు పెడుతున్న ఫోటోను షేర్ చేస్తూ, "హ్యాపీ బర్త్ డే నాన్న. ఎప్పటికీ నా ఫేవరైట్ పర్సన్ మీరే" అని తన ప్రేమను వ్యక్తపరిచింది. మరోవైపు అభిమానులు ఎంతో ఆసక్తిగా ఎదురుచూస్తున్న 'వారణాసి' చిత్రం నుంచి మేకర్స్ ఫస్ట్ లుక్ ను విడుదల చేశారు. వెదురు తెప్పపై ప్రాసంతంగా కూర్చున్న మహేష్, మరో పోస్టర్ లో అదవి మధ్యలో ప్రకృతిని చూస్తూ నిల్చున్న లుక్స్ విశేషంగా ఆకట్టుకుంటున్నాయి. "రుద్ర అంటే కేవలం భయంకరమైనవాడు మాత్రమే కాదు" అనే క్యాప్షన్ తో ఈ లుక్ ను విడుదల చేశారు. ఈ సందర్భంగా చిత్ర దర్శకుడు ఎస్.ఎస్. రాజమౌళి 'రుద్ర' పాత్ర గురించి ఒక సుదీర్ఘమైన, ఆసక్తికరమైన నోట్ ను పంచుకున్నారు. "రుద్ర ఒక గొప్ప ఉద్దేశ్యాన్ని నెరవేర్చడానికి పుట్టాడు. తను అదగని ఒక విధిని మోస్తున్నాడు. అతను చమత్కారి, సున్నితమైనవాడు, అదే సమయంలో భయంకరమైనవాడు. మహేష్ ఆ పాత్రకు ప్రాణం పోశాడు. భయంకరంగా ఎవరైనా నటించగలరు, కానీ భయంకరంగా, సున్నితంగా ఒకేసారి నటించడం చాలా కొద్దిమందికే సాధ్యం" అని రాజమౌళి పేర్కొన్నారు. అక్రికా షెడ్యూల్ అనుభవాలను వివరిస్తూ.. "ఈ ప్రేమ్స్ అక్రికా షెడ్యూల్ లోనివి. కిలిమంజారో, మనాయే మారా ప్రాంతాల్లో ఘాటింగ్ చేస్తున్నప్పుడు నేను ఆశ్చర్యపోయాను. అక్కడి ప్రకృతి సౌందర్యాన్ని 1.43:1 ఐమాక్స్ ఫ్రేమ్ లో కూడా బంధించలేమని కొన్ని ఉదయాలు అనిపించింది" అని రాజమౌళి తెలిపారు. మొత్తంగా పుట్టినరోజున ఫ్యామిలీ విషెస్ తో పాటు సినిమా అప్ డేట్ రావడంతో మహేష్ అభిమానులు పండగ చేసుకుంటున్నారు.

'ఐదేళ్ల పోరాటం తర్వాత.. ఈ రోజు కథ మారింది'..

వరుణ్ విజయంపై నాగబాబు ఎమోషనల్ పోస్ట్!
మెగా ప్రిన్స్ వరుణ్ తేజ్ సుదీర్ఘకాలం తర్వాత బాక్సాఫీస్ వద్ద భారీ విజయాన్ని సమోదా చేశారు. ఆయన హీరోగా, మేర్మపాక గాంధీ దర్శకత్వంలో తెరకెక్కిన హారర్-కామెడీ చిత్రం 'కొరియన్ కనకరాజు' థియేటర్లలో ఘన విజయం సాధించింది. తొలి రోజే ప్రపంచవ్యాప్తంగా రూ.10.2 కోట్లకు పైగా వసూళ్లు సాధించి, వరుణ్ తేజ్ కెరీర్ లోనే బిగ్గెస్ట్ ఓపెనర్ గా నిలిచింది. ఈ బ్లాక్ బస్టర్ విజయంపై ఆయన తండ్రి, నటుడు నాగబాబు సోషల్ మీడియా వేదికగా తీవ్ర భావోద్వేగానికి గురయ్యారు. "గత ఐదేళ్లుగా అన్నీ చూస్తూనే ఉన్నాను. నా కొడుకు ఆ నిశ్శబ్దాన్ని, బాధను, నిరాశను తనలోనే మోశాడు. అయినా ప్రయత్నాన్ని ఎప్పుడూ ఆపలేదు. తన పేరు మీద హిట్లు లేవు, కేవలం వైఫల్యాలు మాత్రమే తనని పరీక్షిస్తూ వచ్చాయి. అది తనని ఎంతగా బాధపెట్టిందో నాకు తెలుసు, కానీ ఆ బాధను ఎప్పుడూ బయటకు చెప్పలేదు" అంటూ నాగబాబు తన మనసులోని మాటలను పంచుకున్నారు. తామిద్దరం మౌనంగానే ఒకరినొకరు ఓదార్చుకునేవాళ్లమని, మాటల్లో చెప్పకుండానే ఒకరి భావాలను మరొకరు అర్థం చేసుకునేవాళ్లమని ఆయన గుర్తుచేసుకున్నారు. "ఐదేళ్ల పోరాటం తర్వాత.. ఈ రోజు కథ మారింది. ఒక బ్లాక్ బస్టర్ విజయం దక్కింది. అయితే ఈ విజయం పూర్తిగా వాడిదే. వాడి పోరాటం, వాడి సహనం, వాడి కష్టం. నేను వాడి కెరీర్ లో ఎప్పుడూ జోక్యం చేసుకోలేదు, ఏ క్రెడిట్ తీసుకోలేదు. నిన్నటి వైఫల్యాలు ఎలాగో తనవేసో, ఈ రోజు ఈ విజయం కూడా పూర్తిగా తనదే" అంటూ తండ్రిగా తనకెంతో గర్వంగా ఉందని నాగబాబు పేర్కొన్నారు. "కంగ్రాట్స్ బంగారు.. నిన్ను చూస్తుంటే చాలా గర్వంగా ఉంది" అంటూ వరుణ్ ను అభినందించారు. ఈ సందర్భంగా ఈ విజయానికి కారణమైన దర్శకుడు మేర్మపాక గాంధీ, నటుడు సత్య, నటి రితికా నాయక్, నిర్మాత రాజీవ్, సంగీత దర్శకుడు తమన్ తో పాటు చిత్ర బృందం మొత్తానికి ఆయన హృదయపూర్వక శుభాకాంక్షలు తెలిపారు. కథను సమీప, అందరూ కలిసికట్టుగా పనిచేయడం వల్లే ఈ విజయం సాధ్యమైందని కొనియాడారు.



జర్నలిస్టుల భద్రతకోసం, జాతీయ స్ట్రయిల్ ప్రత్యేక చట్టం చేయాలి - ఐ.జే.యు. డిమాండ్!



అక్టోబర్ 2 న జాతీయ కోర్కెలదినం!

బెంగళూరు, ఆగస్ట్ 9:

జర్నలిస్టుల భద్రతకోసం ఒక ప్రత్యేక చట్టాన్ని చేయాలని ఇండియన్ జర్నలిస్ట్స్ యూనియన్ జాతీయ కార్యవర్గ సమావేశం డిమాండ్ చేసింది. బెంగళూరులో రెండురోజులపాటు జరిగిన ఇండియన్ జర్నలిస్ట్స్ యూనియన్ జాతీయ కార్యవర్గ సమావేశం ఆదివారం సాయంత్రం ముగిసింది. సమావేశానికి ఐ.జే.యు. జాతీయ అధ్యక్షుడు బల్వీందర్ సింగ్ జమ్మూ అధ్యక్షత వహించారు. ఇటీవల కాలంలో జర్నలిస్టులపై భౌతిక దాడులు, బెదిరింపులు, చట్టపరమైన దాడులు, హింస, పెరిగిపోవడం, వార్తావనరుల గోప్యతకు అవసరమైన చట్టాలు లేకపోవడం వంటి పరిస్థితుల నేపథ్యంలో భారతదేశంలో జర్నలిస్టుల, మీడియా సంస్థల భద్రతకు ఒక ప్రత్యేక చట్టం చేయాలని అవసరం ఉందని ఇండియన్ జర్నలిస్ట్స్ యూనియన్ కార్యవర్గ సమావేశం ఆమోదించిన ఒక తీర్మానంలో డిమాండ్ చేసింది. ఐ.జే.యు. పూర్వాయక్తుడు , తెలంగాణా మీడియా అకాడమీ చైర్మన్ కే. శ్రీనివాసరెడ్డి ఈ తీర్మానాన్ని ప్రవేశపెడుతూ దేశంలో పత్రికా స్వేచ్ఛ నానాటికీ దిగజారి పోవడంపై ఆందోళన వ్యక్తం చేసారు. భారత రాజ్యాంగం భావప్రకటనా స్వేచ్ఛకు గట్టి హామీ ఇచ్చినప్పటికీ వర్కింగ్ జర్నలిస్టులకు రక్షణ కల్పించే సమగ్ర చట్టం లేకపోవడం వల్లనే బెదిరింపులు, దాడులు పెరిగిపోతున్నాయని, కొన్ని రాష్ట్రాల్లో జర్నలిస్టుల భద్రతకు ఇప్పటికే ప్రత్యేక చట్టాలు వచ్చినప్పటికీ , అవి అవసరానికి తగినవిధంగా లేవని ఆ తీర్మానం పేర్కొన్నది. కేంద్ర రాష్ట్ర ప్రభుత్వాలు తమ సమాచార పౌరసంబంధాల బడ్జెట్ ను, వివిధ శాఖలు జారీచేసే ప్రకటనలను అనుకూల ప్రచారం కోసం ఆయుధాలుగా వినియోగించడాన్ని ఆ తీర్మానం ఖండించింది. 1955, 1958 సంవత్సరాల నాటి రెండు వర్గీకరణ జర్నలిస్ట్ చట్టాలను రద్దు చేసిన నేపథ్యంలో వర్కింగ్ జర్నలిస్టులకు వృత్తి భద్రత, వేతనభద్రత , మెరుగైన పనిపరిస్థితులు కల్పించేందుకు వీలుగా ఒక సమగ్ర చట్టాన్ని తీసుకురావాలని ఐ.జే.యు. మరో తీర్మానంలో డిమాండ్ చేసింది. వివిధ మీడియా సంస్థలలో కొనసాగుతున్న ఉద్యోగుల ఉద్యోగ విరమణ యో పరిమితిని 58 నుండి 60 సంవత్సరాలకు పెంచాలని ఐ.జే.యు. సమావేశం ఆమోదించిన మరో



తీర్మానంలో కేంద్ర ప్రభుత్వాన్ని కోరింది. ఐ.జే.యు. సెక్రటరీ జనరల్ డి. సోమసుందర్ , దేశంలో మీడియా స్థితిగతులపై, గత నాలుగు నెలల్లో యూనియన్ నిర్వహించిన కార్యకలాపాలపై నివేదికను ప్రవేశపెట్టారు. నివేదికపై పదిహేను రాష్ట్రాలకు చెందిన రాష్ట్ర యూనియన్స్ అధ్యక్ష, ప్రధాన కార్యదర్శులు, దాదాపు ఇరవై మందికి పైగా జాతీయ కార్యవర్గ సభ్యులు, ప్రతినిధులు చర్చలో పాల్గొన్నారు. ఐ.జే.యు. స్టీరింగ్ కమిటీ సభ్యులు ఎన్. ఎన్. సిన్హా, దేవులపల్లి అమర్, ఎం.ఎ. మాజిద్ , జాతీయ ఉపాధ్యక్షులు అమర్ మోహన్ ప్రసాద్, వై.నరేందర్ రెడ్డి, జాతీయ కార్యదర్శులు డి.ఎస్.ఆర్. సుభాష్, పి.భాస్కర్ రెడ్డి, నరేంద్ర భరద్వాజ్ , కర్ణాటక స్టేట్ జర్నలిస్ట్స్ యూనియన్ అధ్యక్షురాలు ఎం.జానకి మోహన్, ప్రధాన కార్యదర్శి అంజన్ కుమార్ తదితరులు మాట్లాడారు. జర్నలిస్టుల సమస్యల పరిష్కారాన్ని కోరుతూ, జాతిపిత మహాత్మా గాంధీ జయంతి సందర్భంగా అక్టోబర్ 2 వ తేదీన "జర్నలిస్ట్ డిమాండ్స్ డే" ను దేశవ్యాప్తంగా పాటించాలని ఐ.జే.యు. జాతీయ కార్యవర్గ సమావేశం విలుపు ఇచ్చింది. నవంబర్ 16 వ తేదీన జాతీయ పత్రికా దినోత్సవం సందర్భంగా డ్రెస్ కోడ్స్ ఆఫ్ ఇండియా నిర్వహించే ప్రస్తుత పరిస్థితులపై దేశవ్యాప్త చర్చను లేవనెత్తాలని, సమస్యపై అవగాహన పెంచేందుకు , పటిష్టమైన మీడియా కౌన్సిల్ అవసరాన్ని వివరిస్తూ ప్రచారాంధోళనా కార్యక్రమాన్ని చేపట్టాలని, జర్నలిస్టులను, పౌర సమాజ ప్రముఖులను, ప్రజాప్రతినిధులను, న్యాయ నిపుణులను, విద్యావేత్తలను భాగస్వాములను చేస్తూ రౌండ్ టేబుల్ సమావేశాలు, సదస్సులు జరపాలని ఐ.జే.యు. జాతీయ కార్యవర్గ సమావేశం విలుపు ఇచ్చింది. అక్టోబర్ ఆఖరు వారంలో మహిళా జర్నలిస్టుల జాతీయ సదస్సును హైదరాబాద్ లో నిర్వహించాలని సమావేశం నిర్ణయించింది. జాతీయ కార్యవర్గ సమావేశాల ముగింపులో "కర్ణాటక రాజ్య ప్రశస్తి" పురస్కారాల ప్రధానకార్యక్రమాన్ని ఉత్సాహపూరిత వాతావరణంలో నిర్వహించారు. కర్ణాటక స్టేట్ జర్నలిస్ట్స్ యూనియన్ సమాజంలోని విభిన్న జీవన రంగాలకు చెందిన ప్రముఖులకు ప్రకటించిన "రాజ్య ప్రశస్తి" పురస్కారాలను ఐ.జే.యు. జాతీయ నాయకుల చేతులమీదుగా ప్రధానం చేశారు.



గారి హెగ్డేగా టబు.. 'స్లమ్ డాగ్' నుంచి స్పెషల్ గ్లింప్స్

దైనిమిక్ డైరెక్టర్ పూరి జగన్నాథ్ తనదైన శైలిలో మరో కొత్త సినిమాతో ప్రేక్షకుల ముందుకు వస్తున్నారు. విజయ్ సేతుపతి హీరోగా 'స్లమ్ డాగ్ - 33 టెంపుల్ రోడ్' అనే ఆసక్తికరమైన టైటిల్ తో ఓ ఇంట్రసింగ్ మూవీని తెరకెక్కిస్తున్నారు. పాన్-ఇండియా స్థాయిలో రూపుదిద్దుకుంటున్న ఈ సినిమా నుంచి తాజాగా ఒక కీలక అప్ డేట్ ను చిత్రబృందం విడుదల చేసింది. ఈ చిత్రంలో సీనియర్ నటి టబు ఒక శక్తివంతమైన పాత్రలో నటిస్తున్నట్టు ప్రకటించింది. ఈ సినిమాలో టబు 'గారి హెగ్డే' అనే పాత్రను పోషిస్తున్నారు. ఆమె పాత్రకు సంబంధించిన పోస్టర్ ను విడుదల చేస్తూ, "ఆమెతో పెట్టుకోవడానికి సాహసించవచ్చు" (రాష్ట్రం అశోక్ రాష్ట్రం శీతావ శీతావ షుతీవ శీతావ ఎవం ఎత్తవ) అనే క్యాప్షన్ ను జోడించారు. దీన్ని బట్టి సినిమాలో ఆమె పాత్ర ఎంత పవర్ ఫుల్ గా ఉండనుందో అర్థం చేసుకోవచ్చు. గారి హెగ్డే పాత్రకు సంబంధించిన ఒక స్పెషల్ క్యాంక్టర్ గ్లింప్స్ ను రేపు (ఆగస్టు 10) ఉదయం 11 గంటలకు విడుదల చేయనున్నట్టు మేకర్స్ ప్రకటించారు. ఈ చిత్రాన్ని పూరి కన్నె, జేబీ మోషన్ పిక్చర్స్ బ్యానర్లపై పూరి జగన్నాథ్, ఛార్మి కౌర్, జేబీ నారాయణ రావు కొండ్రోళ్ల సంయుక్తంగా నిర్మిస్తున్నారు. విజయ్ సేతుపతి సరసన సంయుక్త మీసన్ హీరోయిన్ గా నటిస్తుండగా, బ్రహ్మాజీ, విష్ణు రెడ్డి తదితరులు ఇతర కీలక పాత్రల్లో కనిపించనున్నారు. హర్షవర్ధన్ రామేశ్వర్ ఈ చిత్రానికి సంగీతం అందిస్తున్నారు. తెలుగు, తమిళం, హిందీ, కన్నడ, మలయాళ భాషల్లో ఏకకాలంలో విడుదల కానున్న ఈ సినిమాపై పూరి, విజయ్ సేతుపతి, టబు కాంటినెన్షన్ కారణంగా భారీ అంచనాలు నెలకొన్నాయి.